

## ຄູ ແນວພັນ



ພັນໄກ່ລາດທີ່ນຳມາລ້ຽງຄວນເລືອກແນວ  
ພັນທີ່ມີພູມຕ້ານທານສູງ, ແຂງແຮງ, ໂຕໃຫຍ່, ໃຫ້ຊີ້ນ  
ຫຼາຍ, ລ້ຽງລູກດີ ແລະ ໄດ້ໄຂ່ຫຼາຍ

- ຊີ້ລູກໄກ່ອາຍຸ ມີ້ມາລ້ຽງ
- ຟັກລູກໄກ່ເອົາເອງ
- ຊີ້ໄກ່ລຸ້ນອາຍຸ 2-3 ເດືອນ
- ຊີ້ໄກ່ບ່າວສາວມາລ້ຽງ



## ຈຸດດີຂອງໄກ່ພື້ນເມືອງ

- ຫາອາຫານກິນໄດ້ເກັ່ງ ສາມາດລ້ຽງແບບປ່ອຍໄປຕາມທຳມະຊາດໄດ້ ເຮັດໃຫ້ປະຢັດອາຫານ
- ຫິນຕໍ່ສະພາບພູມມີປະເທດ ແລະ ອຸນຫະພູມໄດ້ເປັນຢ່າງດີ
- ຫິນຕໍ່ພະຍາດໄດ້ດີກວ່າໄກ່ພື້ນອື່ນໆ
- ມີຄວາມສາມາດລ້ຽງລູກໄດ້ເກັ່ງ
- ຊີ້ນໄກ່ພື້ນເມືອງແຊບກວ່າໄກ່ພື້ນອື່ນໆ
- ສາມາດນຳໃຊ້ເປັນແມ່ພື້ນຖານຂອງໄກ່ສາມສາຍເລືອດ

## ຈຸດອ່ອນຂອງໄກ່ພື້ນເມືອງ

- ໃຫຍ່ຊ້າໃຊ້ເວລາລ້ຽງດົນ
- ໃຫ້ໄຂ່ໜ້ອຍ ບົກໜຶ່ງສະເລ່ຍການໃຫ້ໄຂ່ປະມານ 40-50 ໜ່ວຍ/ແມ່ ໂດຍສະເລ່ຍ ສະເພາະໃຫ້ໄຂ່ເປັນຊຸດ, ຊຸດລະ 7-15 ໜ່ວຍ ເມື່ອແຕ່ລະຊຸດໄຂ່ສຸດແລ້ວ ໄກ່ພື້ນເມືອງມັກຟັກໄຂ່ເອງ ໃຊ້ເວລາຟັກປະມານ 19-22 ວັນ ຫຼື ສະເລ່ຍ 21 ວັນ

## ຄະນະວິຊາລ້ຽງສັດ ແລະ ການປະມົງ

ສົນໃຈຫຼັກສູດຝຶກອົບຮົມໄລຍະສັ້ນ

ກະລຸນາຕິດຕໍ່ສອບຖາມຂໍ້ມູນນຳພາກສ່ວນທີ່ກ່ຽວຂ້ອງ.

ອຈ ອຳໄພວັນ ສຸກສັນຕິ (ຫົວໜ້າຄະນະວິຊາ ລ້ຽງສັດ ແລະ ການປະມົງ) 020 5570 0538

E-mail: souksanty@yahoo.com,

ອຈ. ວັນນະສອນ ກອນປະຈິດ (ວິຊາການ)

020 2386 7818

E-mail: vanasone\_88@yahoo.com,



ວິທະຍາໄລກະສິກຳ ແລະ ປ່າໄມ້

ພາກເໜືອ



## ຫຼັກສູດຝຶກອົບຮົມໄລຍະສັ້ນ ກ່ຽວກັບ ການລ້ຽງໄກ່ພື້ນເມືອງ



ຮຽບຮຽງໂດຍ: ອາຈານ ວັນນະສອນ ກອນປະຈິດ

ຄະນະວິຊາລ້ຽງສັດ ແລະ ການປະມົງ

ວິທະຍາໄລກະສິກຳ ແລະ ປ່າໄມ້ພາກເໜືອ

ບ້ານ ວຽງສະຫວັນ, ເມືອງ ແລະ ແຂວງ ຫຼວງພະບາງ,

ຖະໜົນ 13 ເໜືອ, ຕັ້ງ ປ.ນ 154,

ໂທ: (856-71) 219 036,

ແຟກ: (856-71) 219 034

Web: www.nafclao.org

## ຄວາມສໍາຄັນຂອງການລ້ຽງໄກ່

- ໃຫ້ທາດຊີ້ນທີ່ມີລິດຊາດດີ, ສາມາດປຸງແຕ່ງມາເປັນອາຫານຫຼາຍປະເພດ ແລະ ຄົນເຮົາກໍນິຍົມກິນ
- ສາມາດເປັນສິນຄ້າ ແລະ ສ້າງລາຍຮັບເພີ່ມໃຫ້ແກ່ຄອບຄົວຊາວກະສິກອນ ສາມາດໃຊ້ຈ່າຍຄ່າຮຽນໃຫ້ລູກ, ຄ່າຢາປິ່ນປົວ ຫຼື ຄ່າເຄື່ອງບໍລິໂພກເຮືອນຄົວຕ່າງໆ
- ສາມາດໃຫ້ຊີ້ນ ແລະ ໄຂ່ ໃນຍາມຂາດແຄນອາຫານໄດ້
- ເປັນສັດລ້ຽງທີ່ລົງທຶນໜ້ອຍ, ບໍ່ເສຍເວລາຫຼາຍໃນການລ້ຽງ
- ເປັນສັດລ້ຽງທີ່ສາມາດຫາກິນຕາມທຳມະຊາດໄດ້ດີ



### ຈດປະສົງ

ເພື່ອໃຫ້ຊາວກະສິກອນມີຄວາມຮູ້ກ່ຽວກັບ ເຕັກນິກການລ້ຽງສັດປີກ, ການຄັດເລືອກສະຖານທີ່, ການຈັດການອາຫານ ແລະ ການໃຫ້ອາຫານສັດປີກ,

### ໄລຍະເວລາໃນການຝຶກອົບຮົມໄລຍະສັ້ນ

ການຝຶກອົບຮົມໄລຍະສັ້ນຈະໃຊ້ເວລາ 5 ວັນ

### ວິທີການສອນ

ບັນຍາຍ, ປະຕິບັດຕົວຈິງ ແລະ ຫັດສະນະສຶກສາ

## ສະຖານທີ່ໃນການລ້ຽງໄກ່

ຄອກລ້ຽງໄກ່ ຕ້ອງມີລິມລ່ວງ, ມີຄອນສໍາລັບໃຫ້ໄກ່ນອນ ຕ້ອງມີບ່ອນສໍາລັບເຮັດຮັງໄຂ່ໃຫ້ໄກ່ໄຂ່ໃສ່ ມີການບົວລະບັດຮັກສາ ແລະ ທຳຄວມສະອາດຄອກເປັນປະຈຳຢ່າງໜ້ອຍ 1-2 ເທື່ອຕໍ່ອາທິດ

ຮັກສາຄວາມສະອາດໄດ້ງ່າຍ, ເປັນບ່ອນໂນນສູງ, ບໍ່ເປັນບ່ອນທີ່ນ້ຳຂັງ, ບໍ່ເປັນບ່ອນທີ່ຮົກເຮື້ອ, ເພື່ອຫຼີກລຽງບັນຫາພື້ນຄອກຊຸ່ມ, ມີກິ່ນແໜ້ນ, ມີແມງວັນ, ໝູ, ເຊື້ອພະຍາດຕ່າງໆ ແລະ ອື່ນໆ

ສາມາດປ້ອງກັນລົມ, ແດດ ແລະ ຝົນໄດ້ດີ ຕ້ອງຫາທາງຫຼຸດຜ່ອນຄວາມຮ້ອນໃນຕອນທ່ຽງ ແລະ ຕອນບ່າຍ ເຊັ່ນ: ມີຕົ້ນໄມ້ໃຫຍ່ທາງດ້ານຕາເວັນຕົກ ຫຼື ຕາເວັນຕົກສ່ຽງໃຕ້ຂອງໂຮງລ້ຽງໄກ່, ສາມາດປ້ອງກັນບັນດາສັດຕູຂອງໄກ່ຕ່າງໆເຊັ່ນ: ນົກ, ໝູ, ແມວ ແລະ ສັດຕູອື່ນໆໄດ້ ພຽງພໍ

## ແນວພອຸປະກອນໃຫ້ນ້ຳ ແລະ ອາຫານ



ອຸປະກອນໃສ່ນ້ຳຄື ກະຕິກປຼາສະຕິກ ຂະໜາດ 4 ລິດ ການໃຫ້ນ້ຳກ່ອນໃຫ້ນ້ຳຄວນລາງກະຕິກນ້ຳໃຫ້ສະອາດແລ້ວຕົ້ມນ້ຳໃໝ່ທຸກວັນ

## ການໃຫ້ອາຫານ



ປົກກະຕິແລ້ວ ການລ້ຽງໄກ່ລາດ ມັກຈະປ່ອຍໃຫ້ໄກ່ຫາອາຫານກິນເອງຕາມມິຕາມເກີດ ຫຼື ຕາມທຳມະຊາດ ໂດຍທີ່ຜູ້ລ້ຽງອາດຈະມີການໃຫ້ອາຫານເພີ່ມໃນຊ່ວງຕອນເຊົ້າ ຫຼື ຕອນແລງ ອາຫານທີ່ໃຫ້ກໍ່ເປັນພວກເຂົ້າເປືອກ, ເຂົ້າປຽນ, ຮ່າ ຫຼື ສາລີ ເປັນຕົ້ນ. ຈາກສະພາບການລ້ຽງແບບນີ້ ເຮັດໃຫ້ຄວາມສົມບູນຂອງໄກ່ປ່ຽນແປງໄປຕາມລະດູການຄື: ໃນຊ່ວງລະດູຝົນ ໄກ່ຈະໄດ້ຮັບອາຫານອຸດົມສົມບູນເນື່ອງຈາກໄດ້ຮັບທັງເມັດພືດ, ດ້ວງ, ໜອນ, ປວກ ແລະ ແມງໄມ້ຕ່າງໆ ໃນປະລິມານຫຼາຍ ຊຶ່ງອາຫານຈຳພວກນີ້ເປັນແຫຼ່ງວິຕາມິນ ແລະ ໂປຣຕິນທີ່ສໍາຄັນຕາມທຳມະຊາດ ເຮັດໃຫ້ໄກ່ໃນຊ່ວງນີ້ຈະເລີນເຕີບໂຕດີ ແລະ ແຂງແຮງຫຼາຍກວ່າລະດູແລ້ງ

ການໃຫ້ອາຫານແມ່ນໃຫ້ມື້ລະ 2 ເທື່ອຄື: ຕອນ ເຊົ້າ ແລະ ຕອນແລງ